

தலைப்புச் செய்திகள்

- பீகார் சட்டப்பேரவைத் தேர்தல் அமைதியாகவும், வெளிப்படைத்தன்மையுடனும் நடத்தப்படும் என்று தலைமை தேர்தல் ஆணையர் திரு Gyanesh Kumar அறிவித்துள்ளார்.
- கற்றலின் கோவிலாக நூலகங்கள் திகழ்கின்றன என்று குடியரசு துணைத்தலைவர் திரு சி பி ராதாகிருஷ்ணன் தெரிவித்துள்ளார்.
- கல்வி வளர்ச்சிக்கு அரசியல் தடையாக இருக்கக்கூடாது என்று மத்திய இணையமைச்சர் திரு Sukanta Majumdar கூறியுள்ளார்.
- வியட்நாமில் மழை வெள்ளதால் உயிரிழந்தோர் எண்ணிக்கை 35-ஆக அதிகரித்துள்ளது.
- இந்தோனேஷியா பாரா பேட்மிண்டன் போட்டியில் இந்தியா நான்கு தங்கம், ஆறு வெள்ளிப்பதக்கங்களை வென்றது.

--- இனி விரிவான செய்திகள் ---

<<<<<>>>>>

பீகார் சட்டப்பேரவைத் தேர்தல் அமைதியாகவும், வெளிப்படைத்தன்மையுடனும் நடத்தப்படும் என்று தலைமை தேர்தல் ஆணையர் திரு Gyanesh Kumar கூறியுள்ளார்.

உத்தரப்பிரதேசத்தின் கான்பூரில் இன்று செய்தியாளர்களிடம் பேசுகையில் அவர் இவ்வாறு தெரிவித்தார்.

சட்டத்தின் ஆட்சிப்படி வாக்குப்பதிவு நடைபெறும் என்றும் அவர் திட்டவாட்டமாக தெரிவித்தார்.

ஜனநாயக திருவிழாவை வாக்காளர்கள் அனைவரும் கொண்டாடும் வகையில் இந்த தேர்தல் நடத்தப்படும் என்றும் அவர் கூறினார்.

பீகார் சட்டப்பேரவைக்கு இரண்டு கட்டங்களாக வரும் 6 மற்றும் 11-ஆம் தேதிகளில் தேர்தல் நடைபெறுகிறது.

வாக்கு எண்ணிக்கை 14-ஆம் தேதி மேற்கொள்ளப்படும்.

இதற்கிடையே, பல்வேறு கட்சிகளின் தலைவர்கள் தீவிர வாக்கு சேகரிப்பில் ஈடுபட்டு வருகின்றனர்.

பிரதமர் திரு நரேந்திர மோடி Arrah-வில் தேர்தல் பிரச்சாரம் மேற்கொண்டு பேசினார்.

வளர்ச்சிக்கு மட்டுமே முக்கியத்துவம் அளித்து தேசிய ஜனநாயக கூட்டணி செயல்படுவதாக அவர் குறிப்பிட்டார்.

எதிர்க்கட்சிகள் பொய்யான வாக்குறுதிகளை வழங்கி இந்த தேர்தலை சந்திப்பதாகவும் அவர் குற்றம் சாட்டினார்.

தேசிய ஜனநாயக கூட்டணியை பொறுத்தவரை கல்வி, சுகாதாரம், வேலைவாய்ப்பு மற்றும் நீர்பாசனத் திட்டங்களுக்கு முக்கியத்துவம் கொடுத்துள்ளதாகவும் அவர் கூறினார்.

இதன் அடிப்படையிலேயே தங்கள் கூட்டணியின் தேர்தல் அறிக்கை தயாரிக்கப்பட்டிருப்பதாகவும் அவர் தெரிவித்தார்.

மகளிர் நலனுக்காக நிறைவேற்றப்பட்ட திட்டங்களையும் திரு நரேந்திர மோடி பட்டியலிட்டார்.

மத்திய உள்துறை அமைச்சர் திரு அமித் ஷா, Muzaffarpur-ல் தேர்தல் பிரச்சாரம் மேற்கொண்டு பேசினார்.

தேஜஸ்வி யாதவ் தலைமையிலான அரசு பொறுப்பேற்றால் சட்டம் - ஒழுங்கு சீர்குலையும் என்றும் அவர் குற்றம் சாட்டினார்.

வளர்ச்சியை உறுதி செய்ய பீகார் மக்கள் தேசிய ஜனநாயக கூட்டணியை ஆதரிக்க வேண்டும் என்றும் திரு அமித் ஷா கேட்டுக்கொண்டார்.

காங்கிரஸ் முன்னாள் தலைவர் திரு ராகுல்காந்தி, Begusarai-ல் தேர்தல் பிரச்சாரம் மேற்கொண்டு பேசினார்.

மக்கள் நலனில் அக்கறையின்றி பீகார் அரசு செயல்படுவதாக அவர் குற்றம் சாட்டினார்.

எதிர்க்கட்சி கூட்டணி சார்பில் வெளியிடப்பட்ட தேர்தல் அறிக்கையில் இடம்பெற்றுள்ள வாக்குறுதிகளையும் அவர் எடுத்துரைத்தார்.

தங்கள் கூட்டணி ஆட்சிப் பொறுப்பேற்றால் உலகின் சிறந்த பல்கலைக்கழகம் பீகாரில் ஏற்படுத்தப்படும் என்று திரு ராகுல்காந்தி கூறினார்.

ராஷ்டிரிய ஜனதாதள தலைவர் திரு தேஜஸ்வி யாதவ், தேர்தல் பிரச்சாரம் மேற்கொண்டு பேசுகையில், பீகாரின் வளர்ச்சிக்கு தங்கள் கூட்டணி உத்வேகம் அளிக்கும் என்றார்.

மகாராஷ்ட்ரா முதலமைச்சர் திரு தேவேந்திர ஃபட்நவிஸ், தேசிய ஜனநாயக கூட்டணி வேட்பாளர்களுக்கு ஆதரவாக தீவிர வாக்கு சேகரிப்பில் ஈடுபட்டார்.

தேசிய ஜனநாயக கூட்டணிக்கு அளிக்கும் வாக்கு, வளர்ச்சிக்கானது என்றும் திரு தேவேந்திர ஃபட்நவிஸ் கூறினார்.

<<<<<>>>>>>>>

விளையாட்டுத்துறையின் வளர்ச்சிக்கு மத்திய அரசு கூடுதல் முக்கியத்துவம் அளித்துள்ளதாக அத்துறைக்கான அமைச்சர் திரு மன்சுக் மாண்டவியா கூறியுள்ளார்.

சமூக வலைதளத்தில் இக்கருத்தை பதிவு செய்துள்ள அவர், இதன் காரணமாக சர்வதேச போட்டிகளில் இந்தியா முத்திரை பதித்து வருவதாக கூறியுள்ளார்.

ஆசிய இளையோர் விளையாட்டுப் போட்டிகளில் 13 தங்கம் உட்பட 48 பதக்கங்களை வென்ற இந்திய அணியினருக்கு பாராட்டு தெரிவித்து, பிரதமர் திரு நரேந்திர மோடி வெளியிட்டுள்ள சமூக வலைதள பதிவையும் அமைச்சர் பகிர்ந்துள்ளார்.

விளையாட்டுத்துறையில் இந்தியா படைத்துவரும் சாதனை நாட்டு மக்கள் அனைவருக்கும் பெருமிதம் அளிப்பதாகவும் திரு மன்சுக் மாண்டவியா தெரிவித்துள்ளார்.

<<<<<>>>>>>>>

கல்வி வளர்ச்சிக்கு அரசியல் தடையாக இருக்கக்கூடாது என்று மத்திய கல்வித்துறை இணையமைச்சர் திரு *Sukanta Majumdar* கூறியுள்ளார்.

இன்று திருவனந்தபுரத்தில் செய்தி நிறுவனத்துக்கு அளித்த பேட்டியில் இதனை தெரிவித்த அவர், தேசிய கல்விக்கொள்கை மற்றும் பிஎம் ஸ்ரீ திட்டத்தை பெரும்பாலான மாநிலங்கள் ஏற்றுக்கொண்டிருப்பதாக கூறினார்.

சில மாநிலங்கள் மட்டும் அரசியலுக்காக இதை எதிர்ப்பதாக அவர் குற்றம் சாட்டினார்.

கல்வியை பொறுத்தவரை எந்தவொரு திணிப்பையும் மத்திய அரசு மேற்கொள்ளவில்லை என்றும் திரு *Sukanta Majumdar* திட்டவாட்டமாக தெரிவித்தார்.

<<<<<>>>>>>>>

கற்றலின் கோவிலாக நூலகங்கள் திகழ்கின்றன என்று குடியரசு துணைத்தலைவர் திரு சி பி ராதாகிருஷ்ணன் கூறியுள்ளார்.

நூலகங்கள் தொடர்பான சர்வதேச மாநாட்டில் காணொலி வாயிலாக அவர் உரையாற்றினார்.

அறிவுசார் முனையங்களாகவும் நூலகங்கள் உள்ளதாகவும் திரு சி பி ராதாகிருஷ்ணன் தெரிவித்தார்.

<<<<<>>>>>>>>

மணிப்பூரில் தடைசெய்யப்பட்ட தீவிரவாத அமைப்புகளை சேர்ந்த எட்டு பேரை காவல்துறையினர் கைது செய்தனர்.

அவர்களிடமிருந்து ஏராளமான ஆயுதங்களும் பறிமுதல் செய்யப்பட்டிருப்பதாக அம்மாநில அரசு கூறியுள்ளது.

<<<<<>>>>>>>>

பாகிஸ்தான் அரசு ஆப்கானிஸ்தானுடன் நல்லுறவை பேண ஆர்வம் காட்டியபோதிலும், அந்நாட்டு ராணுவம் அதற்கு எதிராக செயல்படுவதாக தாலிபான் குற்றம் சாட்டியுள்ளது.

Quetta -வில் செய்தியாளர்களிடம் பேசிய தாலிபான் செய்தித் தொடர்பாளர் திரு Zavihullah Mujahid, பாகிஸ்தான் ராணுவத்தில் உள்ள சிலர் ஆப்கானிஸ்தானுக்கு எதிராக செயல்படுவதாக தெரிவித்தார்.

பாகிஸ்தான் நடவடிக்கைகள் காரணமாக இருநாடுகளின் தொழில்துறையினர் பாதிக்கப்பட்டுள்ளதாக அவர் கூறினார்.

பாகிஸ்தான் - ஆப்கானிஸ்தான் இடையேயான அடுத்தக்கட்ட பேச்சுக்கள் வரும் புதன்கிழமை நடைபெறவுள்ளதாகவும் திரு Zavihullah Mujahid தெரிவித்தார்.

<<<<<>>>>>>>>

வியட்நாமில் மழை வெள்ளதால் உயிரிழந்தோர் எண்ணிக்கை 35-ஆக அதிகரித்துள்ளது.

16 ஆயிரத்திற்கும் மேற்பட்ட வீடுகள் சேதமடைந்துள்ளதாகவும், ஐந்தாயிரம் ஹெக்டேருக்கும் கூடுதலான பரப்பில் பயிர்கள் பாதிக்கப்பட்டிருப்பதாகவும் அந்நாட்டு அரசு கூறியுள்ளது.

பாதிக்கப்பட்ட பகுதிகளில் மீட்புப்பணிகள் முழுவீச்சில் மேற்கொள்ளப்பட்டு வருவதாக தெரிவிக்கப்பட்டுள்ளது.

30 கிராமங்கள் போக்குவரத்து வசதி இன்றி துண்டிக்கப்பட்டுள்ளதாகவும், அங்கு வசிக்கும் மக்களின் இயல்பு வாழ்க்கை பாதிக்கப்பட்டுள்ளதாகவும் ஏஜென்சி செய்திகள் தெரிவிக்கின்றன.

<<<<<>>>>>>>>

அந்தமான் நிக்கோபார் தீவுகளில் இன்று மிக கனமழை பெய்யக்கூடும் என்று வானிலை ஆய்வு மையம் எச்சரித்துள்ளது.

மத்தியப்பிரதேசம் மற்றும் குஜராத் மாநிலங்களுக்கு உட்பட்ட ஒரு சில பகுதிகளில் இடி மின்னலுடன் மழைக்கு வாய்ப்புள்ளதாகவும் தெரிவிக்கப்பட்டுள்ளது.

தில்லியில் காற்று மாசு தொடர்ந்து அதிகரித்து வருவதாகவும் வானிலை ஆய்வு மையம் கூறியுள்ளது.

<<<<<>>>>>

இந்தோனேஷியா பாரா பேட்மிண்டன் போட்டியில் இந்தியா நான்கு தங்கம், ஆறு வெள்ளிப்பதக்கங்களை வென்றது.

ஒற்றையர் பிரிவுகளில் *Naveen Sivakumar, Manisha Ramadass, Nithyasri Sumathi Sivan*, ஆகியோர் தங்கப்பதக்கங்களை வென்றனர்.

ஆடவர் இரட்டையர் பிரிவில் *Pramod Bhagat – Sukant Kadam* இணை தங்கப்பதக்கம் வென்றது.

*Thulasimathi Murugesan, Sivarajan Solaimalai* மற்றும் *Shashank Kumar* வெள்ளிப்பதக்கம் வென்றனர்.

*Krishna Naagar – Nithyasri Sumathi Sivan, Abu Hubaida – Premkumar, Premkumar – Alpha James* இணைகளும் வெள்ளிப்பதக்கத்தை கைப்பற்றியது.

-----

உலகக்கோப்பை மகளிர் ஒருநாள் கிரிக்கெட் போட்டியில் இந்தியா – தென்னாப்பிரிக்கா இடையேயான இறுதியாட்டம் மழையினால் தாமதமாக தொடங்கியது.

நவிமும்பையில் நடைபெற்றுவரும் இப்போட்டியில் டாஸ் வென்ற தென்னாப்பிரிக்கா முதலில் பந்துவீச தீர்மானித்தது.

இதனையடுத்து பேட் செய்துவரும் இந்தியா சுற்றுமுன்வரை 36 ஓவரில் 3 விக்கெட் இழப்பிற்கு 203 ரன் எடுத்துள்ளது.

-----

பெங்களூருவில் நடைபெற்ற தென்னாப்பிரிக்கா ”ஏ” அணிக்கு எதிரான முதலாவது டெஸ்ட் கிரிக்கெட் போட்டியில் இந்தியா ”ஏ” அணி 3 விக்கெட் வித்தியாசத்தில் வெற்றிபெற்றது.

-----

கோவையில் நடைபெற்றுவரும் தமிழக அணிக்கு எதிரான ரஞ்சிக்கோப்பை கிரிக்கெட் போட்டியின் இரண்டாம் நாளான இன்று ஆட்டநேர இறுதியில் விதர்பா அணி முதல் இன்னிங்கில் 2 விக்கெட் இழப்பிற்கு 211 ரன் எடுத்துள்ளது.

-----

மங்களூரு சர்வதேச சேலஞ்ச் பேட்மிண்டன் போட்டியில் இந்தியாவின் மான்சி சிங் பட்டம் வென்றார்.

மகளிர் ஒற்றையர் பிரிவு இறுதியாட்டத்தில் அவர், 21-17, 22-20 என்ற செட் கணக்கில் இந்தியாவின் Ashmita Chalaha-வை வென்றார்.

ஆடவர் ஒற்றையர் பிரிவில் சதீஷ்குமாரும், கலப்பு இரட்டையர் பிரிவில் Dhruv Rawat – Maneesha இணையும் பட்டம் வென்றன.

-----

ஆஸ்திரேலியாவுக்கு எதிரான மூன்றாவது டுவென்டி – டுவென்டி கிரிக்கெட் போட்டியில் இந்தியா 5 விக்கெட் வித்தியாசத்தில் வெற்றிபெற்றது.

Hobart-ல் நடைபெற்ற இப்போட்டியில் டாஸ் வென்ற இந்தியா முதலில் பந்து வீச தீர்மானித்தது.

இதனையடுத்து பேட் செய்த ஆஸ்திரேலியா நிர்ணயிக்கப்பட்ட 20 ஓவரில் 6 விக்கெட் இழப்பிற்கு 186 ரன் எடுத்தது.

187 ரன் எடுத்தால் வெற்றி என்ற இலக்கோடு பேட் செய்த இந்தியா 18 புள்ளி மூன்று ஓவரில் 5 விக்கெட் இழப்பிற்கு 188 ரன் எடுத்து வெற்றிபெற்றது.

வாஷிங்டன் சுந்தர் அதிரடியாக ஆடி 23 பந்துகளில் 49 ரன் குவித்து ஆட்டமிழக்காமல் இருந்தார்.

ஐந்து போட்டிகளை கொண்ட இந்த தொடரில் இதுவரை இரு அணிகளும் தலா ஒரு போட்டியில் வெற்றி பெற்று சமநிலையில் உள்ளன.

<<<<<END>>>>>